

ईओडब्ल्यू की सर्चिंग में अबतक 6 करोड़ की अनुपातहीन संपत्ति का खुलासा

आदिम जाति कल्याण विभाग का उपायुक्त निकला करोड़ों का आसामी



जबलपुर। राज्य आर्थिक अपराध अनवेषण ब्यूरो (ईओडब्ल्यू) ने आय से अधिक संपत्ति की शिकायत पर आदिम जाति कल्याण विभाग के उपायुक्त जगदीश सर्वट्टे के जबलपुर और भोपाल स्थित अवास पर मंगलवार की सुबह छापामार सर्च कार्यवाही शुरू की। भोपाल में डीएसपी मंजीत सिंह और जबलपुर में डीएसपी स्वर्णजीत सिंह धामी के नेतृत्व में सर्चिंग की कार्यवाही की। देर शाम तक चली कार्यवाही में लगभग 6 करोड़ रुपये की अनुपातहीन संपत्ति का खुलासा हुआ वहीं अभी अन्य दस्तावेजों का मूल्यांकन करना बकाया है।

डीजीपी ईओडब्ल्यू उपेन्द्र जैन ने बताया की सर्चिंग की कार्यवाही के दौरान शंकरशाह रामपुर स्थित शासकीय आवास से सात लाख 6 हजार 3 सौ नगद, घरेलू सामान की इन्वेंट्री करीब 20 लाख 41 हजार 594 रुपये साथ ही 3 करोड़ 17 लाख की अचल संपत्तियां, मां के नाम संपत्तियों के दस्तावेज मिले हैं। साथ साथ 56 महंगी शराब की बोतलें मिली हैं, जिनकी कीमत 1 लाख 60 हजार रुपये आंकी गई है। शराब के मामले में अलग से आबकारी एक्ट के तहत कार्यवाही की जा रही है। आरोपी के भोपाल स्थित निवासी पर 1 लाख 29 हजार रुपये नगद, मकान एवं

लाकर से प्राप्त 14 लाख 99 हजार 990 सोने के जेवर, 1 लाख 36 हजार के चांदी के जेवर एवं पंजाब नेशनल बैंक में डेढ लाख की एफडी, भोपाल में घरेलू विलासिता की करीब 23 लाख की सामग्री, 7 लाख की सेंट्रो कार एवं 93 हजार की बाईक एवं 50 हजार रुपये की स्कूटर, बाग मुगलिया भोपाल एआईडी मकान और वहीं एक अन्य फ्लैट, एलआईसी व

एसबीआई लाईफ में निवेश की रसीदें फ्लैटों की कीमत 29 लाख 50 हजार रुपये आंकी गई हैं। आधारताल स्थित पैतृक मकान में भाई राजा सरोटे के नाम पर 6 लाख 51 हजार रुपये और 1 करोड़ 50 लाख का 33 सौ वर्गफुट का मकान, बीमा कंपनियों में निवेश भी मां के नाम पर किये जाने के दस्तावेज मिले हैं। संयुक्त नाम पर बैंक लाकर भी मिला है। बाकी संपत्तियों का

मूल्यांकन जारी है। सर्चिंग की कार्यवाही जारी है। अब तक की कार्यवाही 5 करोड़ 79 लाख अनुपात हीन संपत्ति का खुलासा हुआ है। इसी तरह भोपाल स्थित जबलपुर में शंकरशाह नगर रामपुर स्थित शासकीय और अधरताल स्थित निज निवास पर छापामार। ईओडब्ल्यू के मुताबिक श्री सर्वट्टे के खिलाफ आय से अधिक संपत्ति अर्जित करने की शिकायत पर सर्चिंग की कार्यवाही की गई। संभागीय उपायुक्त जगदीश सर्वट्टे पर आरोप है कि उन्होंने कई अचल संपत्तियां क्रय की हैं, जिसका रिकार्ड टीम द्वारा खंगाला जा रहा है। ईओडब्ल्यू डीएसपी स्वर्णजीत सिंह धामी ने बताया कि आदिम जाति कल्याण विभाग के संभागीय उपायुक्त जगदीश सर्वट्टे के शासकीय आवास पर दबिश के दौरान फिलहाल दस्तावेजों का परीक्षण किया जा रहा है। डिप्टी कमिश्नर जगदीश सर्वट्टे वर्तमान में सागर जिले के प्रभार पर हैं। करीब 15 दिन पहले तक वह जबलपुर आदिम जाति कल्याण विभाग में संभागीय उपायुक्त के पद पर रहे हैं। जानकारी के मुताबिक संभागीय उपायुक्त जगदीश सर्वट्टे का एक निजी मकान अधरताल क्षेत्र में है, और दूसरा भोपाल में है। ईओडब्ल्यू की टीम संभागीय उपायुक्त जगदीश सर्वट्टे सभी ठिकानों में सर्च कार्रवाई कर रही है।

रिछाई में कंटेनर फैक्ट्री में भड़की भीषण आग

जबलपुर। रिछाई औद्योगिक क्षेत्र स्थित अतिशय पॉली कंटेनर फैक्ट्री में मंगलवार सुबह भीषण आग लग गई। आग की चपेट में आकर फैक्ट्री में रखी मशीनें और तैयार माल पूरी तरह जलकर खाक हो गया। प्रारंभिक अनुमान के अनुसार घटना में लाखों रुपये का नुकसान हुआ है। फैक्ट्री संचालक हार्दिक जैन के अनुसार, केवल एक मशीन की कीमत ही लगभग 75 लाख रुपये थी फैक्ट्री में आग सुबह करीब 7:15 बजे लगी, जब वहां तैनात कुछ कर्मचारियों ने भीतर से घना धुआं उठते देखा। कर्मचारियों ने तत्काल फैक्ट्री मालिक को इसकी सूचना दी और आग बुझाने की कोशिशों में लग गए। हार्दिक जैन ने बताया कि सूचना मिलते ही उन्होंने तुरंत फायर ब्रिगेड को सूचना दी। मौके पर फायर ब्रिगेड की चार दमकल गाड़ियां पहुंचीं, जिनकी मदद से लगभग एक घंटे की मशक्कत के बाद आग पर काबू पाया जा सका। फायर ब्रिगेड और फैक्ट्री कर्मचारियों की तत्परता के चलते आग आसपास की अन्य फैक्ट्रियों तक नहीं फैल सकी, जिससे एक बड़ी दुर्घटना टल गई। हालांकि, फैक्ट्री के भीतर रखे अधिकांश सामान और उपकरण जलकर पूरी तरह नष्ट हो गए हैं। घटना के पीछे शॉर्ट सर्किट को कारण माना जा रहा है, लेकिन आग लगने के वास्तविक कारणों की पुष्टि के लिए जांच की जा रही है।

लाखों की मशीनें और माल जलकर खाक

फैक्ट्री संचालक हार्दिक जैन ने भारी नुकसान की बात कही है और प्रशासन से मदद की उम्मीद जताई है। उन्होंने बताया कि यह फैक्ट्री प्लास्टिक उत्पादों की मोल्डिंग और पैकेजिंग का काम करती है और इसमें कई हाईटेक मशीनें लगी हुई थीं जो अब पूरी तरह नष्ट हो चुकी हैं।

मरण-पोषण की मांग निरस्त, प्रकरण दर्ज करने के निर्देश

जबलपुर। कुटुम्ब न्यायालय ने समर्थ होने के बावजूद भरण-पोषण की राशि की मांग करने वाली महिला का आवेदन निरस्त कर दिया। प्रधान न्यायाधीश विजय सिंह कावछा की अदालत ने मुख्य न्यायिक मजिस्ट्रेट को प्रकरण दर्ज करने के निर्देश भी दिए। मामले की सुनवाई के दौरान अनावेदक दुर्गा, छत्तीसगढ़ निवासी अभिनव हाईड की ओर से दलील दी गई कि साउथ सिविल लाइन, जबलपुर निवासी आयीन प्रेगरी अनावेदक अभिनव की पत्नी है। दोनों का विवाह ईसाई रीति-रिवाज से तीन जून, 2015 को रायपुर में हुआ था। जब अनावेदक मानसिक रूप से बीमार हुआ, तो आवेदिका ने उसका ठीक से ख्याल नहीं रखा। वह जबलपुर में रहकर टीचिंग करने लगी। जिसे जरिए अपना खर्च चलाने में समर्थ है। इसके बावजूद 30 हजार रुपये मासिक भरण-पोषण राशि चाहती है। उसकी वैन की पर्चियां अनावेदक के पास हैं। जिन्हें साफ है कि अदालत को गुमराह कर भरण-पोषण राशि चाह रही है। इसलिए उसके विरुद्ध प्रकरण दर्ज होना चाहिए। अदालत ने तर्क से सहमत होकर भरण-पोषण राशि की मांग का आवेदन निरस्त कर दिया। साथ ही अनावेदक की ओर से सीआरपीसी की धारा-340 के अंतर्गत कार्यवाही की मांग स्वीकार कर ली।

अपर कलेक्टर ने की जनसुनवाई

जबलपुर। कलेक्टर कार्यालय में आयोजित जनसुनवाई में अपर कलेक्टर नाथूराम गोंड और अन्य अधिकारियों को शहरी और ग्रामीण क्षेत्र से आये लोगों ने अपने विभिन्न

अधिकारियों को दिए निराकरण के निर्देश

समस्याओं को लेकर 127 आवेदन दिये। जिसमें 95 नये आवेदन हैं तथा 32 ऐसे आवेदन हैं जो पूर्व में भी आ चुके थे। जनसुनवाई में आये ज्यादातर राजस्व संबंधी, लड़ाई-झगड़ा, छात्रवृत्ति भुगतान, पानी, नाली निर्माण, आर्थिक सहायता, पीएम किसान योजना में नाम जोड़ने, किसान सम्मान निधि की राशि दिलाने, शिक्षा, समग्र आईडी, चिकित्सा सहायता, पेंशन, संबल राशि दिलाने, आवास योजना का लाभ दिलाने, बीपीएल कार्ड बनवाने आदि से संबंधित आवेदन थे।

मानसून के दौरान रेलवे ट्रैक व सिग्नलों की निगरानी की जाए

संरक्षा समीक्षा बैठक में परमरे महाप्रबंधक के निर्देश

जबलपुर। पश्चिम मध्य रेलवे की महाप्रबंधक श्रीमती शोभना बंदोपाध्याय की अध्यक्षता में मंगलवार को समीक्षा बैठक आयोजित की गई। इस बैठक में महाप्रबंधक श्रीमती शोभना बंदोपाध्याय ने सुरक्षित व संरक्षित रेल संचालन पर जोर दिया। उन्होंने खासतौर पर कहा कि अमृत भारत स्टेशन योजना के तहत चल रहे अधोसंरचनात्मक निर्माण कार्यों एवं मानसून के दौरान रेलवे सेप्टी अनुक्षण पर विशेष ध्यान दिया जाए। उन्होंने निर्देशित किया कि रेलवे बोर्ड द्वारा निर्धारित निर्देशों का पालन सुनिश्चित करने संस्था से सम्बंधित सुधारों को योजनाबद्ध तरीके से पालन करें। बैठक में रेलपथों, वेल्डों के अनुरक्षण मानकों को बेहतर बनाने तथा मानसून के दौरान संरक्षा के मानकों

के दिशा-निर्देशों के नियमों का पालन सुनिश्चित करने की समीक्षा की गई। उन्होंने तीनों रेल मंडलों के अधिकारियों को निर्देश दिए कि वे रेलगाड़ियों के सुरक्षित परिचालन के लिए संस्था अभियानों का अनुपालन सुनिश्चित करें और जहां भी जरूरी हो वहां कर्मचारियों को परामर्श दें। उन्होंने कहा कि मानसून के दौरान रेलवे ट्रैक, सिग्नलों, रेल फ्रेक्चरों और रेल वेल्डों की व्यापक निगरानी की जानी चाहिए। इसके अतिरिक्त उन्होंने रेलगाड़ियों की पंक्चरालिटी मॉनिटर करने, एवं ट्रेनों की स्पीड संबंधी कार्यों तथा सेप्टी पर खास ध्यान दिया जाए।

इस बैठक में अपर महाप्रबंधक प्रमोद कुमार खत्री एवं प्रमुख संस्था अधिकारी प्रवीन खोराना, वरिष्ठ उप महाप्रबंधक नीरज

कुमार, प्रमुख मुख्य यांत्रिकी इंजीनियर एम विजय कुमार, प्रमुख मुख्य परिचालन प्रबंधक कुशाल सिंह, प्रमुख मुख्य इंजीनियर आशुतोष, प्रमुख मुख्य कार्मिक अधिकारी एस डी पाटीदार, प्रमुख मुख्य इलेक्ट्रिकल इंजीनियर मुकेश, प्रमुख सामग्री प्रबंधक मनोज कुमार गुप्ता, प्रमुख मुख्य सुरक्षा आयुक्त राजीव कुमार यादव, प्रमुख मुख्य चिकित्सा निदेशक डॉ. श्याम सुन्दर, मुख्य प्रशासनिक अधिकारी (निर्माण) एम, एस हाशमी एवं सचिव महाप्रबंधक राहुल जयपुरियार सहित मुख्यालय के अन्य विभाग के मुख्य विभागाध्यक्ष भी उपस्थित थे। इसके आलावा जबलपुर, भोपाल एवं कोटा के मंडल रेल प्रबंधक भी वीडियो कॉन्फ्रेंसिंग के माध्यम से जुड़े रहे।

जिले में राजस्व न्यायालयों का नया सेटअप लागू

जबलपुर।

जिले में राजस्व प्रकरणों के त्वरित निराकरण के उद्देश्य से मंगलवार से नया सेटअप लागू कर दिया गया है। कलेक्टर दीपक सक्सेना के निर्देश पर जबलपुर जिले के सभी 27 राजस्व न्यायालयों में अब सुबह 10 बजे से शाम 6 बजे तक पूर्णकालिक न्यायिक कार्य संचालित किया जाएगा। इसके लिए मंगलवार सुबह सभी तहसीलों और अनुविभागीय कार्यालयों में अधिकारियों, कर्मचारियों, अधिकवक्ताओं और पक्षकारों के लिए कार्यशालाएं आयोजित कर नई व्यवस्था की जानकारी दी गई।

एसडीएम ने दी नई व्यवस्था की जानकारी

जबलपुर अनुविभाग के तहसील कार्यालय में आयोजित कार्यशाला में एसडीएम अभिषेक सिंह ने जिला पंचायत अध्यक्ष आशा गोंटिया, जनपद अध्यक्ष गोस्वामी मैटम सहित अन्य जनप्रतिनिधियों की उपस्थिति में नई व्यवस्था की जानकारी साझा की। उन्होंने बताया कि अब राजस्व न्यायालयों में न्यायिक और गैर-न्यायिक कार्यों को स्पष्ट रूप से विभाजित किया गया है ताकि न्यायिक प्रक्रिया में गति और पारदर्शिता लार्इ

जा सके।

अब जिले में 27 राजस्व न्यायालय

नई व्यवस्था के तहत जिले में राजस्व न्यायालयों की संख्या 22 से बढ़ाकर 27 कर दी गई है। इस विस्तार में कटंगी, पौंडा, बरगी, बरेला, बेलखेड़ा और चरगावां जैसे उप-तहसील क्षेत्रों में

अब सुबह 10 से शाम 6 बजे तक होगा न्यायिक कार्य

न्यायिक अधिकारी अब सिर्फ कोर्ट का काम देखेंगे

इस नए ढांचे में तहसीलदार, प्रभारी तहसीलदार और नायब तहसीलदार जो न्यायालयीन कार्यों के लिए नियुक्त किए गए हैं,

केवल न्यायालयीन कार्य ही करेंगे। इन्हें अब सामान्य प्रशासनिक या अन्य गैर-न्यायिक कार्यों में नियुक्त नहीं किया जाएगा। इससे राजस्व प्रकरणों की सुनवाई और निर्णय में देरी नहीं होगी। कलेक्टर के आदेशानुसार, यदि विशेष परिस्थिति उत्पन्न होती है और गैर-न्यायिक कार्य के लिए कोई अधिकारी उपलब्ध नहीं होता, तभी न्यायिक अधिकारी को जिला दंडाधिकारी की लिखित अनुमति से ड्यूटी पर लगाया जा सकेगा। वहीं, गैर-न्यायिक कार्यों जैसे कानून व्यवस्था, वीआईपी ड्यूटी, प्रोटोकॉल आदि के लिए अलग से राजस्व अधिकारियों की नियुक्ति की गई है, ताकि इन जिम्मेदारियों के निर्वहन में किसी प्रकार की बाधा न आए और न्यायालयीन कामकाज पर भी असर न पड़े।

सुधार की दिशा में बड़ा कदम

यह नया सेटअप जबलपुर जिले की राजस्व न्यायिक प्रक्रिया में पारदर्शिता, समयबद्धता और जवाबदेही सुनिश्चित करने की दिशा में एक बड़ा कदम माना जा रहा है। इससे न सिर्फ पुराने लंबित प्रकरणों के निपटारे में तेजी आएगी, बल्कि आम नागरिकों को भी समय पर न्याय मिलने की उम्मीद बढ़ेगी। देखा दिलचस्प होगा कि यह नई व्यवस्था स्थाई होती है, या कुछ दिन चलकर बंद हो जाती है।

अन्य देशों की अपेक्षा भारत में कृषि की असीम संभावनाएं : डॉ. जीके कौतु

जनेकृविवि में आयोजित 8 दिवसीय प्रशिक्षण कार्यक्रम का समापन

जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की प्रेरणा से मृदा विज्ञान एवं कृषि रसायन शास्त्र विभाग और आसा, भोपाल के संयुक्त तत्वाधान में टिकाऊ खेती विषय पर 8 दिवसीय प्रशिक्षण कार्यक्रम का भव्य समापन संचालक अनुसंधान सेवायें डॉ. जी.के. कौतु के मुख्यआतिथ्य, अधिष्ठाता कृषि महाविद्यालय, जबलपुर डॉ. अनिता बब्बर की अध्यक्षता एवं डॉ. वरन सिंह वरिष्ठ कार्यक्रम प्रबंधक, आसा, भोपाल के विशिष्ट आतिथ्य में संपन्न हुआ। इस अवसर पर डॉ. जी.के. कौतु ने अपने उद्बोधन में कहा कि कृषि में असीम संभावनाएं हैं, यूरोप, अमेरिका, सहित अन्य देशों की कृषि और भारत की कृषि में जमीन आसमान का अंतर है। कृषि गांव से शुरू होती है, और इसे गांव



के युवा ही इण्डस्ट्रियाइज करें तो युवाओं को गांव से शहर की ओर पलायन करने से रोकने का एक जरिया हो सकता है, आपने कृषि को टिकाऊ बनाने हेतु मृदा स्वास्थ्य पर विशेष ध्यान देने की आवश्यकता पर भी

जोर दिया है। प्रशिक्षण कार्यक्रम में उपस्थित विभिन्न राज्यों के प्रशिक्षणार्थियों को उपस्थित मंचासीन अतिथियों द्वारा प्रमाण पत्र प्रदान किये गये, साथ ही कार्यक्रम को सफल बनाने में एवं अपनी महती भूमिका

निभाने वाले विभाग के वैज्ञानिकों एवं कर्मचारियों को भी प्रमाण पत्र देकर सम्मानित किया गया। इसके आलावा अतिथियों द्वारा टिकाऊ खेती पुस्तक का विमोचन भी किया। जिसमें टिकाऊ खेती हेतु महत्वपूर्ण जानकारी किसानों के लिये उपलब्ध है। प्रशिक्षण के समापन अवसर पर डॉ. एच.के. राय, डॉ. ए.के. उपाध्याय, डॉ. राकेश साहू, डॉ. अभिषेक शर्मा, डॉ. फूलचंद अमले, डॉ. किरण पटेल, डॉ. शैलू यादव, श्रीमति संगीता जगुर, श्रीमुधकर, श्री विजय कुमार, श्री रवीन्द्र कछवा, श्री विकास पटेल, श्रीमति सोनिका, श्री धर्मन सहित विभाग के समस्त अधिकारी, कर्मचारी एवं छात्र-छात्राएं उपस्थित रहे। कार्यक्रम को सफल बनाने में डॉ. के.के. त्रिवेदी, आसा, भोपाल का विशेष योगदान रहा है।

माह अगस्त 2025

जन्मदिन उत्सव फॉर्मेट

मोट : 1 अगस्त से 31 अगस्त तक जिन पाठकों का जन्मदिन हो अपना फॉर्मेट भरकर 25 जुलाई 2025 तक जमा कर सकते हैं।

अब हर माह आप बनेंगे

भाग्यशाली विजेता

महाबम्पर ड्रॉ में शामिल होने का सुनहरा अवसर

<p>प्रधान पुरस्कार</p> <p>1 तोला, 5 गज सोने का हार</p>	<p>द्वितीय पुरस्कार</p> <p>1 स्कूटी (EV)</p>	<p>तृतीय पुरस्कार</p> <p>2 गज ऐर्रीजरेटर</p>	<p>चतुर्थ पुरस्कार</p> <p>3 गज LED TV</p>	<p>सोसव्या पुरस्कार</p> <p>1100</p>
--	--	--	---	-------------------------------------

कार्यालय प्रति

पाठक का नाम	मो.नं.
पिता का नाम	जन्मतिथि
स्थान	जिला
एजेंसी का नाम	
एजेंसी का पता	मो.नं.

नियम व शर्त : 1. हर माह जन्मदिन उत्सव फॉर्मेट प्रकाशित किया जायेगा। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले भेजना जरूरी है, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रॉ में शामिल किया जायेगा जिसका ड्रॉ नवम्बर 2025 में किया जायेगा। 4. जन्मदिन फॉर्मेट के साथ आधार कार्ड या जन्म प्रमाण पत्र की छायाप्रति के साथ 3 माह अखबार का मासिक बिल लगाना अनिवार्य होगा। 5. जन्मदिन फॉर्मेट की फोटो कापी मान्य नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्त मान्य होगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय वीन रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 7. विषम में दर्शाए गए उपहार भिन्न हो सकते हैं।

<h4>हरिभूमि</h4>	<h4>श्रावक प्रति</h4>	<h4>जन्मदिन उत्सव</h4>
पाठक का नाम		मो.नं.
पिता का नाम		जन्मतिथि
स्थान		जिला
एजेंसी का नाम		
एजेंसी का पता		मो.नं.

व्यावसायिक रंजिश बना मौत की वजह, आरोपी गिरफ्तार, मेजा जेल

हरिभूमि, जबलपुर।

खितौला थाना क्षेत्र में दिसंबर 2024 में हुई एक अंधी हत्या का जबरदस्त खुलासा हुआ है। पुलिस ने हत्या की साजिशकर्ता के रूप में मृतक के ही पड़ोसी को गिरफ्तार किया है, जिसने पुरानी रंजिश के चलते 50 हजार रुपये की सुपारी देकर वारदात को अंजाम दिलवाया था। पुलिस कंट्रोल रूम में आयोजित पत्रकारवार्ता में एएसपी ग्रामीण सूर्यकांत शर्मा ने बताया कि थाना खितौला क्षेत्र के सकरी मोहल्ला निवासी 47 वर्षीय मलखे चक्रवर्ती (47) की 5 दिसंबर 2024 की रात गोली मारकर हत्या कर दी गई थी। अज्ञात आरोपी के खिलाफ एफआईआर दर्ज कर पुलिस ने जांच शुरू की थी। पुलिस कप्तान सम्पत उपाध्याय के निर्देश पर गठित क्राइम ब्रांच और थाना खितौला की टीम ने मामले को तकनीकी साक्ष्य और जमीनी

सुपारी देकर पड़ोसी ने कराई थी मलखे की हत्या



पड़ताल के जरिए सुलझा लिया।

पड़ोसी ही निकला साजिशकर्ता

पुलिस ने खुलासा किया कि मृतक का पड़ोसी लल्लू उर्फ लालू चक्रवर्ती (40) से उसका लंबे समय से व्यावसायिक

विवाद चल रहा था। मृतक आए दिन उसकी दुकान पर गाली-गलौच करता था, जिससे ग्राहक भागने लगे थे। इसी तनाव के चलते लल्लू ने खितौला निवासी शैलेन्द्र पाण्डे से संपर्क कर 50 हजार रुपये में हत्या की सुपारी दी। वारदात की रात

लल्लू ने जैसे ही देखा कि मलखे दुकान में अकेला है, उसने शैलेन्द्र को सूचना दी। शैलेन्द्र ने मौके पर पहुंचकर उसे गोली मारी और पीछे के रास्ते फरार हो गया।

मुख्य गिरफ्तार, सुपारी किलर जेल में

लल्लू को गिरफ्तार कर लिया गया है, जबकि शैलेन्द्र पहले से कटनी जेल में एक अन्य अपराध में निरुद्ध है। उसके खिलाफ न्यायालय से अनुमति लेकर आगे पूछताछ की जाएगी।

इनकी रही सराहनीय भूमिका

इस खुलासे में टीआई अर्चना जाट, क्राइम ब्रांच प्रभारी शैलेश मिश्रा, सायबर सेल, एसआई चंद्रकांत झा व अन्य पुलिसकर्मियों की भूमिका सराहनीय रही।

एक पेड़ मां के नाम अभियान के तहत किया पौधारोपण

पाटन। मध्य प्रदेश जन अभियान परिषद जिला जबलपुर पाटन विकास खंड के द्वारा पाटन के एसडीएम कार्यालय में एसडीएम मानवेंद्र सिंह एवं ब्लॉक कॉर्डिनेटर मति नूपुर खरे की उपस्थिति में पौधा रोपण किया गया। जिसमें आम, बादाम गुलमोहर के 10 पौधे लगाए गए। जिससे जन अभियान परिषद की नवाकुर संस्था, परामर्श दाता, एसडीएम कार्यालय के समस्त कर्मचारी एवम ग्रामीण लोगों की सहभागिता रही जिसमें मुख्य रूप से रामनारायण सिंह, रामराजा यादव, कामता प्रसाद सेन, जितेंद्र राठौर, कमल झारिया, यशवंत सेन, दिव्यांश वर्मन सहित बड़ी संख्या में लोग उपस्थित रहे।



आधार कार्ड बना लोगों के गले की फांस

मझौली। नगर तहसील मझौली में ऐसे सैकड़ों लोग हैं आधार कार्ड में किसी कारणवश किसी प्रकार की कोई त्रुटि जैसे नाम जाती मोबाइल नंबर पता इनको सुधार के लिए आधार केन्द्र तहसीलदार पटवारी महीनों चक्कर काटते रहते हैं और हजारों रुपए भी खर्च हो जाते हैं इसके बाद भी सुधार नहीं हो पाता। तहसील कार्यालय के कई दिनों से चक्कर काट रही मां बेटी छबी कोस्टा माता अनीता कोस्टा वार्ड नं 4 नगर परिषद मझौली निवासी ने बताया कि हमारी बेटी छबी कोस्टा का आधार कार्ड में नाम गलत लिख गया है बाकी सभी गूट दस्तावेज में छबी कोस्टा है जिसको सुधार कार्य के लिए 15 दिनों से ज्यादा हो गया चक्कर काटते हुए कहीं आधार केन्द्र के तहसील कार्यालय के पटवारी पटवारी तहसीलदार आज हो जाएंगे कल हो जाएंगा ऐसा करते 15 दिनों से अधिक हो गये हैं आज तक कुछ नहीं हुआ। जिस कारण से उस बेटी का नाम स्कूल में नाम नहीं लिखा जा रहा है ऐसे बहुत से लोग हैं जो आधार कार्ड में सुधार के लिए यहां वहां भटक रहे हैं। नगर एवं ग्राम वासियों ने शासन प्रशासन से मांग की है कि सभी शासकीय कार्यालयों में आधार केन्द्र खोले जाएं।



विकासखंड स्तरीय शिविर में 51 को मिला लाभ

सिहोरा। दिव्यांग बच्चों को सहायक उपकरण मिलने से उनके चेहरों पर खुशी की लहर दौड़ गई। विकासखंड स्तरीय चिकित्सीय मूल्यांकन एवं उपकरण वितरण शिविर का आयोजन शासकीय यशोदा बाई कन्या उच्चतर माध्यमिक विद्यालय खितौला बाजार में संकुल प्राचार्य जे.एल. खांडे और बीआरसी सिहोरा बृजेश

दिव्यांग बच्चों को मिले सहायक उपकरण

श्रीवास्तव की उपस्थिति में किया गया। एलमको टीम जबलपुर के चिकित्सकों डॉ.सुभाष चंद्र, डॉ.विकास शुक्ला, डॉ.प्रिया वर्मा और डॉ. सौरभ शर्मा द्वारा बच्चों का मूल्यांकन किया गया। शिविर में कुल 51 दिव्यांग बच्चों को ट्राई साइकिल, व्हीलचेयर, हिरयरिंग एड, सीपी चेंजर, केलीपर्स, स्मार्ट केन एवं टीएलएम किट जैसे

ट्रैक्टर ट्रॉली जल, एक गिरफ्तार

जबलपुर। गौरीघाट पुलिस ने ललपुर रोड स्थित खाली मैदान में छुपाकर रखी गई रेत के अवैध स्टॉक से ट्रैक्टर ट्रॉली में रेत ले जाते 24 वर्षीय नीलू ठाकुर निवासी ग्वारीघाट को गिरफ्तार किया है। टीआई सुभाषचंद्र बघेल ने बताया कि पूछताछ में आरोपी ने स्वीकारा कि उसने रेत कारोबारी अर्पित यादव निवासी ललपुर के कहने पर नर्मदा नदी ललपुर घाट से अवैध रूप से निकाली गई थी। आरोपी ट्रैक्टर एमपी 20 एबी 6025 में भरकर रेत परिवहन कर रहा था। पुलिस ने रेत, ट्रैक्टर-ट्रॉली जल कर मामला दर्ज किया है। मुख्य आरोपी अर्पित यादव फरार है, जिसकी तलाश की जा रही है। कार्रवाई में एएसआई उमाशंकर पांडे, आरक्षक चंद्रभान, गोपेश, संदीप पांडे एवं चालक सीपी दुबे की कार्रवाई में सराहनीय भूमिका रही।

तहसील कार्यालय में कार्यशाला आयोजित

हरिभूमि न्यूज सिहोरा। प्रदेश सरकार द्वारा राजस्व प्रकरणों के शीघ्र निराकरण के लिए राजस्व न्यायालयीन एवं गैर न्यायालयीन कार्यों के लिए प्रारम्भ की गई नवीन व्यवस्था का सभी हितग्राही, कृषकों, पक्षकारों को लाभ मिलेगा जिससे उनकी विभिन्न समस्याओं का अब समय पर निराकरण राजस्व अधिकारियों द्वारा किया जायेगा उक्ताशय के विचार क्षेत्रीय विधायक संतोष बरकडे ने न्यायालयीन कार्यों के लिए पृथक पृथक राजस्व अधिकारियों की पदस्थापना एवं पूर्ण कालिक राजस्व न्यायालय के शुभारंभ के अवसर पर सिहोरा तहसील कार्यालय परिसर में आयोजित कार्यशाला में मुख्य अतिथि के रूप में व्यक्त किए। न्यायालयीन व्यवस्था की दी जानकारी प्रमुख सचिव राजस्व विभाग के

सरकार की नवीन व्यवस्था का सभी को मिलेगा लाभ : विधायक बरकडे



निर्देशों के तहत राजस्व न्यायालयीन राजस्व न्यायालयीन एवं गैर न्यायालयीन कार्यों के लिए की गई नवीन व्यवस्था के तहत प्रचार प्रसार की दृष्टि से आयोजित कार्यशाला का आयोजन जनपद पंचायत अध्यक्ष रश्मि मन्नेंद्र अग्निहोत्री, नगर पालिका परिषद अध्यक्ष संध्या दिलीप दुबे, राजेश दाहिया, अनुपम सराफ, सतीश पटेल, के के दुबे की उपस्थिति में किया गया। इस अवसर पर एसडीएम, पुष्पेंद्र अहके, एवं तहसीलदार रूपेश्वरी कुंजाम द्वारा राजस्व न्यायालयीन एवं गैर न्यायालयीन व्यवस्था के संबंध में विस्तृत जानकारी दी गई। सुबह 10 से सांय 6 बजे तक होगा कार्य इस व्यवस्था के तहत तहसीलदार/ नायब तहसीलदार जो राजस्व न्यायालय का कार्य संपादित कर रहे हैं वे सभी अनिवार्यतः प्रातः 10 बजे से सांय 6 बजे तक राजस्व न्यायालय का कार्य नियमित रूप से करेंगे। इस अवसर पर राजस्व विभाग सिहोरा के समस्त अधिकारी/ कर्मचारी सिहोरा अधिकृतता संघ के सदस्य एवं बड़ी संख्या में क्षेत्रीय जन किसान व पक्षकार आदि उपस्थित रहे। इस अवसर पर समय सीमा में लगे प्रकरणों का निराकरण किया गया।

अभिव्यक्ति सिहोरा की मासिक काव्य गोष्ठी में गूजे सामाजिक सरोकारों और राष्ट्र चेतना के स्वर

सिहोरा। नगर की साहित्यिक संस्था अभिव्यक्ति की मासिक काव्य गोष्ठी सह बैठक आयोजित की गई। कार्यक्रम नगर के वरिष्ठ साहित्यकार अश्वनी कुमार पाठक की अध्यक्षता, महाविद्यालय के हिंदी विभागाध्यक्ष डॉ. श्रीकृष्ण तिवारी के मुख्य आतिथ्य तथा कछारगांव (बड़ा) से वरिष्ठ साहित्यकार विजय बागरी 'विजय के विशिष्ट आतिथ्य' में किया गया। बैठक में अनिल मिश्रा कटनी और वरिष्ठ गजलकार चंद्रकिशोर श्रीवास्तव 'चंदन' को संरक्षक के रूप में एवं लक्ष्मीनारायण पटेल को कोषाध्यक्ष के रूप में मनोनीत किया गया। शुभारंभ सुशील जैन द्वारा प्रस्तुत मां शारदे की वंदना से हुआ। कवियों ने न केवल प्रकृति की सहज सुंदरता और नारी के अंतर्मन की पीड़ा को स्वर दिए बल्कि समकालीन सामाजिक विसंगतियों, जातीय भेदभाव, और राष्ट्रीय एकता जैसे गहन मुद्दों पर भी अपने सशक्त काव्य से चिंतन को जागृत किया। काव्य पाठ करने वाले साहित्यकारों में लक्ष्मीनारायण पटेल, निर्मला डोंगरे, सुशील शर्मा, आशा निर्मल जैन, अनिल मिश्रा, आशा अवस्थी, सुशील जैन, डॉ. अरुणा पाण्डेय, मुकेश त्रिपाठी, सुपमा कर्चुली, नारायण तिवारी, विजय बागरी 'विजय', डॉ. श्रीकृष्ण तिवारी, अश्वनी कुमार पाठक आदि समस्त रचनाकारों ने अपने-अपने विशिष्ट अंदाज और भावबोध के माध्यम से श्रोताओं को गहराई से प्रभावित किया। संचालन नारायण तिवारी ने किया।

कप्तान ने सुनी शिकायत निराकरण के लिए निर्देश

जबलपुर। आम जनता की समस्याओं के समाधान के उद्देश्य से पुलिस कप्तान सम्पत उपाध्याय द्वारा मंगलवार को जनसुनवाई की। इस दौरान शहर और ग्रामीण क्षेत्रों से आए 65 शिकायतकर्ताओं ने अपनी समस्याएं प्रस्तुत कीं, जिनमें पारिवारिक विवाद, जमीन से जुड़े मामले, मारपीट और साइबर अपराध शामिल रहे। कप्तान उपाध्याय ने सभी शिकायतों पर त्वरित वैधानिक कार्रवाई के निर्देश थाना प्रभारियों एवं राजपत्रित अधिकारियों को दिए और समय-सीमा में समाधान का आश्वासन दिया। इस अवसर पर एएसपी आनंद कलादी एवं डीएसपी ग्रामीण आकांशा उपाध्याय भी उपस्थित रहें।

सिहोरा पुलिस की दबिशा में तीन जुआड़ी गिरफ्तार

जबलपुर। पुलिस कप्तान सम्पत उपाध्याय के निर्देश पर संगठित जुआ गतिविधियों पर लगाम लगाने की कार्रवाई के तहत सिहोरा पुलिस ने गाम दर्शनी में छापू मारुकर तीन जुआड़ियों को रोजे हाथों गिरफ्तार किया। टीआई विपिन बिहारी सिंह ने बताया कि सुबह मिली थी कि हनुमान मंदिर के पीछे जुआ खेला जा रहा है। पुलिस टीम ने घेराबंदी कर कमलेश झारिया (49), बालेला कुशवाह (49), और रोहित यादव (27) को पकड़ा। 7400 नकद और ताश की गद्दी बरामद की गई। तीनों के खिलाफ धारा 13 जुआ एक्ट के तहत मामला दर्ज कर कार्रवाई की गई। कार्रवाई में एएसआई रामा सिंह धुर्वें, प्रधान आरक्षक गणेश्वर सिंह, तथा आरक्षक देवराज, आकाश और सोमदीप की विशेष भूमिका रही।

शिक्षकों को बीएलओ की ड्यूटी से स्थाई मुक्ति दिलाने सौपा ज्ञापन

सिहोरा। मध्यप्रदेश राज्य कर्मचारी संघ शासकीय राज्य मान्यता प्राप्त की ओर से सिहोरा तहसील के शिक्षकों को बी.एल.ओ. (बृथ लेवल ऑफिसर) की ड्यूटी से स्थायी रूप से मुक्त करने की मांग को लेकर एक ज्ञापन अतिविधायी अधिकारी सिहोरा को सौंपा गया। ज्ञापन में बताया कि शिक्षकों का मुख्य कार्य शिक्षण है और उन्हें बी.एल.ओ. की ड्यूटी से स्थाई रूप से मुक्त किया जाना चाहिए। संघ का तर्क है कि सर्वोच्च न्यायालय के आदेशों का उल्लंघन हो रहा है क्योंकि वर्तमान में सत्र 2025-26 चल रहा है और पठन-पाठन कार्य शुरू हो चुका है। इसके अतिरिक्त शिक्षा का अधिकार कानून 2009 की धारा 27 के अनुसार शिक्षकों को गैर-शैक्षणिक कार्यों से दूर रखा जाना चाहिए। उपरोक्त सभी बातों को ध्यान में रखते हुए संघ ने राज्य शिक्षा केन्द्र के समस्त कलेक्टर को पत्र लिखकर शिक्षक वर्ग को बी.एल.ओ. के दायित्व से मुक्त रखने के निर्देश दिए जाने की मांग की है। ज्ञापन सौंपते समय के.जी.पाठक, संजय उर्मलिया, अनिल दाहिया, शोभाम धुर्वें, आनंद गुप्ता, योगेंद्र मिश्रा, आशीष पहारिया, मनोज राय, राजेश मिश्रा, प्रेम प्रकाश चतुर्वेदी, आशीष दुबे, सुपमा पांडे, मंजू अग्निहोत्री, ममता दुबे, राजेश मिश्रा सहित कई अन्य सदस्य उपस्थित रहे।

संवदनहीन व्यवस्था के बीच 'मोक्ष' ने बढ़ाया हाथ बेटे की लाश गोद में रखकर मक्खियाँ उड़ाता रहा पिता!

हरिभूमि, जबलपुर। आखिर जैसे-तैसे बेटे को लेकर घर लौटने निकले, लेकिन रास्ते में ही महेन्द्र ने दम तोड़ दिया। बाप चीखता रहा, चिल्लाता रहा... लेकिन कोई सरकारी मदद नहीं आई। बेटे की लाश पर बैठकर वह सिर्फ मक्खियाँ उड़ाता रहा और चुकी ही, लेकिन मदद की आस बाकी हो... कुछ ऐसा ही मंजर अंधमूक बाईपास पर देखने को मिला। मंजर दास, उम्र 65 वर्ष, ग्राम बरघाईया, थाना रावनबड़ा, जिला छिंदवाड़ा निवासी गरीब मजदूर हैं। अपने 30 वर्षीय बेटे महेन्द्र को इलाज के लिए जबलपुर मेडिकल लाए थे। 27 जून को भर्ती हुआ बेटा 19 जुलाई को अचूरी हालत में डिस्चार्ज कर दिया गया। किराया जोड़ते-जोड़ते दो दिन गुजर गए। आंसुओं में डूबा रहा। तभी समाजसेवी आशीष ठाकुर 'मोक्ष' तक खबर पहुंची। वह तुरंत मौके पर पहुंचे और अंधमूक बाईपास के बुकिंग एजेंट, चाय वालों और राहगीरों के साथ मिलकर एम्बुलेंस की व्यवस्था करवाई।

4 लाख की चोरी का पर्दाफाश 3 नकबजन गिरफ्तार



हरिभूमि, जबलपुर। शहर में चोरी की वारदातों पर लगाम कसते हुए क्राइम ब्रांच और थाना शहपुरा पुलिस की संयुक्त टीम ने 6 जुलाई को हुई एक बड़ी नकबजनी का खुलासा कर दिया है। कार्रवाई में तीन शांतिर नकबजन सोनू जोगी पिता अन्नू जोगी, विनय उर्फ विनोद प्रजापति पिता तुलसीराम प्रजापति और हेमंत चक्रवर्ती पिता कल्लू चक्रवर्ती, सभी निवासी गोटेगांव, को गिरफ्तार किया गया है। इन आरोपियों के कब्जे से करीब 2 लाख रुपये नकद, सोने-चांदी के जेवर और घटना में प्रयुक्त पल्सर मोटरसाइकिल बरामद की गई है। मुख्य आरोपी सोनू जोगी गोटेगांव थाने का निगरानी बदमाश है, जिसने अपने दो साथियों के साथ मिलकर यह वारदात अंजाम दी।

ये था मामला 6 जुलाई को नर्मदा कॉलोनी, शहपुरा निवासी रवि झारिया अपने पूरे परिवार के साथ भेड़ाघाट स्थित राधाकृष्ण मंदिर में कथा-भंडारे में शामिल होने गए थे। शाम 6.30 बजे लौटने पर उन्होंने देखा कि घर के ताले टूटे हुए हैं और अलमारी से 2 लाख रुपये नकद, सोने की चैन, हार, अंगूठी, कान के टॉप्स, चांदी की पायल और दस्तावेज गायब थे।

श्री तखत सिंह झारिया- बृजमोहन नगर रामपुर निवासी श्री तखत सिंह झारिया (75) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री राज सिंह परिहार- कृष्णा नगर माढ़ोताल रोड निवासी श्री राज सिंह परिहार (56) का निधन हो गया। अंतिम संस्कार माढ़ोताल मोक्षधाम में किया गया। श्री सुंदरलाल सिंह कुशवाहा- न्यू कंचनपुर अधारताल निवासी श्री सुंदरलाल सिंह कुशवाहा (77) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री प्रकाश कोल- कुलियाना मोहल्ला मदनमहल निवासी श्री हीरा लाल कोल के पुत्र श्री प्रकाश कोल (35) का निधन हो गया। अंतिम संस्कार गुणेश्वर मोक्षधाम में किया गया। श्री एनके वर्मा- संगम कॉलोनी उखरी रोड निवासी श्री एनके वर्मा (81) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती शकुन कश्यप- फूटालाल बड़ई मोहल्ला निवासी श्री द्वारका कश्यप की धर्मपत्नी श्रीमती शकुन कश्यप (53) का

निधन

सोसायटी मांडवा रामपुर निवासी श्री बाल किशन ठाकुर के पुत्र श्री रवि ठाकुर (41) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री अशोक कुमार लोधी- शीतलामाई निवासी श्री अशोक कुमार लोधी का निधन हो गया। अंतिम संस्कार करियापाथर श्मशान भूमि में किया गया। कु. मोहन झारिया- कळपुरा

हरिभूमि विजी/शेक/उरावन, पगड़ी रम, पुष्पति वि संघी संदेश प्रकाशित कराने के लिए

चित्र सङ्ग्रह	1000 से जी.	वैकल्पिक/सर्वट 300/-
चित्र सङ्ग्रह	1000 से जी.	रंगीन 400/-
चित्र सङ्ग्रह	1000 से जी.	रंगीन 1100/-

सम्पर्क करें विज्ञापन विभाग-9303108294, 9407362160

धान उपार्जन केंद्र में भारी लापरवाही के चलते सैकड़ों क्विंटल धान बारिश में भीगकर सड़ गया। ओपन कैप में रखे गए धान की उचित सुरक्षा नहीं की गई, जिससे किसानों की महीनों की मेहनत बर्बाद हो गई। इस घटना ने वेयरहाउस संचालन और सिविल सप्लाय विभाग की कार्यप्रणाली पर गंभीर सवाल खड़े कर दिए हैं।

शहडोल/चन्नौड़ी। जिले के चन्नौड़ी स्थित धान उपार्जन केंद्र में सैकड़ों क्विंटल धान पानी में भीगकर खराब हो गई। यह लापरवाही वेयरहाउस संचालन और स्टेट सिविल सप्लाय कॉर्पोरेशन लिमिटेड की ओर से सामने आई है, जिन्होंने ओपन कैप में रखे गए धान की देखरेख में भारी चूक की। किसानों की महीनों की मेहनत अब सड़ती नजर आ रही है, जिससे क्षेत्र में आक्रोश और नाराजगी का माहौल बन गया है। इस मामले में एसडीएम के निर्देश पर तहसीलदार चन्नौड़ी ने मौके पर पहुंचकर निरीक्षण किया, जिसमें गड़बड़ियों की पुष्टि हुई। प्राथमिक जांच में सामने आया कि धान उपार्जन केंद्र चन्नौड़ी के प्रभारी कमलेश श्रीवास्तव की कार्यप्रणाली पर सवाल उठे हैं। इतना ही नहीं, केंद्र में नियुक्त निगरानी, चौकीदारी और संरक्षण की जिम्मेदारी जिन कर्मचारियों पर थी, वे भी जिम्मेदारी से चूक गए।



चन्नौड़ी में वेयर हाउस की लापरवाही से भीगी सैकड़ों बोरी धान

किसानों की मेहनत हुई बर्बाद, एसडीएम के निर्देश पर जांच शुरू



प्रशासनिक लीपापोती की कोशिशें शुरू

अब जब मामला मीडिया और अधिकारियों तक पहुंच चुका है, तो जांच के नाम पर फॉर्मल कार्यवाही शुरू कर दी गई है। हालांकि, ग्रामीणों और किसानों का कहना है कि यह सब केवल मामले को दबाव के लिए किया जा रहा है। क्योंकि जब हजारों क्विंटल धान खराब हो चुका है, तब जांच से क्या फायदा? प्रशासन को पहले ही ऐसे केंद्रों की नियमित निगरानी करनी चाहिए थी। धान का उठाव भी नियमित रूप से होता रहा, ऐसे में यह नहीं कहा जा सकता कि वहां कोई अधिकारी या कर्मचारी मौजूद नहीं था। फिर भी यह अनदेखी कैसे हुई, यह बड़ा सवाल है।

किसानों की मेहनत बर्बाद, शासन पर उठे सवाल

किसानों का दर्द अब सामने आ रहा है। कई महीनों की मेहनत के बाद उन्होंने धान उठाया, शासन ने समर्थन मूल्य पर खरीदा, लेकिन जब वही धान लापरवाही से भीग जाया और सड़ जाया, तो इससे बड़ा अन्याय उनके साथ क्या हो सकता है? एक किसान ने कहा, हमने बारिश, कीट और मौसम से बचाकर जो फसल उगाई, वह अब गोदाम में जाकर खराब हो रही है। यह हमारी मेहनत का अपमान है। कई किसानों ने प्रशासन से मांग की है कि इस पूरे मामले की उच्चस्तरीय जांच करवाई जाए और जिम्मेदारों पर एफआईआर दर्ज की जाए। साथ ही, किसानों को उनके धान का मुआवजा भी दिया जाए, क्योंकि यह नुकसान उनकी गलती से नहीं, सरकारी लापरवाही से हुआ है।

जिले भर में हो सकती है ऐसी ही स्थिति

यह मामला केवल चन्नौड़ी तक सीमित नहीं है। लगातार हो रही बारिश और पूरे जिले में धान की इसी तरह ओपन कैप में रखवाई के कारण, यह आंशक जताई जा रही है कि शहडोल जिले के अन्य उपार्जन केंद्रों में भी धान खराब हो सकती है। प्रशासन को चाहिए कि वह सभी केंद्रों की जांच कराकर रिपोर्ट प्रस्तुत करे, ताकि अविद्य में किसानों को और नुकसान न हो। चन्नौड़ी उपार्जन केंद्र पर हुई यह लापरवाही किसानों की मेहनत और शासन की नीतियों दोनों पर प्रश्नचिह्न है।

54 ओपन कैप में रखी गई थी धान

चन्नौड़ी केंद्र में 54 ओपन कैप बनाए गए थे, जिनमें प्रत्येक में लगभग 3200 बोरी धान रखी गई थी। यह धान किसानों से उपार्जन के बाद रखा गया था, जिसकी सुरक्षा और संरक्षण की जिम्मेदारी स्टेट सिविल सप्लाय कॉर्पोरेशन लिमिटेड (एसएससीएल) की होती है। शहडोल में एसएससीएल की जिम्मेदारी सुधा रघु के पास है, जिनकी निगरानी में पूरे जिले के वेयरहाउस और ओपन कैप संचालन होते हैं। दुर्भाग्यवश बारिश के दौरान इन ओपन कैप को ठीक ढंग से कवर नहीं किया गया। तिरपाल और प्लास्टिक शीट (पनिया) की व्यवस्था बेहद कमजोर और पुरानी थी, जिससे बारिश का पानी सीधे धान तक पहुंच गया। भीगी बोरी से धान अंकुरित होने लगा और बदबू फैलने लगी, जिससे यह स्पष्ट हो गया कि धान अब उपयोग लायक नहीं बचा है।



पुरानी तिरपाल और कवर से हुआ नुकसान



इस पूरे घटनाक्रम के पीछे 'रुपया बचाने' के फेर में पुरानी तिरपाल और पनिया का इस्तेमाल किया गया। जबकि हर साल शासन द्वारा नई सामग्री खरीदने और उपयोग करने के निर्देश होते हैं, लेकिन यहां पुराने कवर लगाकर खानापूर्ति की गई। परिणामस्वरूप पानी इन कमजोर कवरों से टपककर सीधे धान की बोरियों में घुस गया। स्थानीय ग्रामीणों का कहना है कि धान की सुरक्षा के लिए जो कर्मचारी और चौकीदार तैनात थे, उन्होंने अपनी ड्यूटी नहीं निभाई। यदि समय पर पानी को हटया जाता या व्यवस्था ठीक की जाती तो इतना नुकसान नहीं होता।

जच्चा-बच्चा दोनों स्वस्थ, आरोपी जेल में, दोनों को रेफर किया जिला अस्पताल

रेप पीड़िता नाबालिग ने कीचड़ में दिया कन्या को जन्म

हरिभूमि न्यूज़ | परासिया

परासिया में मंगलवार को एक मार्मिक मामले सामने आया है। जिसमें एक रेप पीड़िता नाबालिग ने कीचड़ में कन्या को जन्म दिया। घटना की जानकारी लगते ही आर्यव्रत वेलफेयर फाउंडेशन के डायरेक्टर संतोष बाथव और हिना शाह ने तत्काल सिविल सर्जन को सूचना दी और जच्चा-बच्चा को ऑटो से अस्पताल ले गए। मिली जानकारी के अनुसार सेठिया में कार्यरत आशा कार्यकर्ता जयवन्ति इवनाती एक 15 वर्षीय नाबालिग को जांच के लिए परासिया सिविल अस्पताल लाईं। जहां डॉक्टर शशि अतुलकर ने नाबालिग गर्भवती की जांच कर सोनोग्राफी कराने की सलाह देकर



छिंदवाड़ा अस्पताल जाने को कहा। जिसके बाद आशा कार्यकर्ता गर्भवती को लेकर सेठिया जाने के लिए नगर पालिका के पास पहुंची। सवारी वाहन के इंटरजर के दौरान नाबालिग शौच के लिए गईं। शौच के दौरान ही उसने एक बच्ची को जन्म दिया और प्रसूता

आरोपी है जेल में
नाबालिग के साथ दुष्कर्म करने वाला आरोपी जेल में बंद बताया जा रहा है। यह मामला अमरवाड़ा थाने में दर्ज है।
बच्ची की जिम्मेदारी उठाने को तैयार आर्यावर्त संस्था
आर्यावर्त वेलफेयर फाउंडेशन संस्था के डायरेक्टर संतोष बाथव ने कहा कि यदि प्रसूता के परिजनों को नजवात बच्ची के पालन-पोषण को लेकर कोई दिक्कत या परेशानी हो तो उनकी संस्था बच्ची की जिम्मेदारी उठाने को तैयार है।

वहीं लेट गई। समीप ही आर्यव्रत वेलफेयर फाउंडेशन का ऑफिस है। जहां से फाउंडेशन के डायरेक्टर संतोष बाथव और उनके स्टॉफ की नजर प्रसूता पर पड़ी वे दौड़ कर प्रसूता के पास पहुंचे। संस्था के महिला स्टॉफ ने प्रसूता को संभाला और श्री बाथव ने सिविल सर्जन को सूचना देने के साथ एम्बुलेंस भेजने का आग्रह भी किया। एम्बुलेंस नहीं आने पर प्रसूता को ऑटो से अस्पताल लेकर पहुंचे। बी एम ओ अंकित सहलाम ने तत्काल डॉक्टर रेणुका सिंह और डॉक्टर शशि अतुलकर को अस्पताल पहुंचने के निर्देश दिए। डॉक्टर अतुलकर ने प्रसूता को आवश्यक उपचार दिया। बच्ची थोड़ी कमजोर होने के चलते उसे मशीन में रखने के लिए जच्चा-बच्चा दोनों को छिंदवाड़ा भेजा गया है।

संक्रमण के खतरे से पशु मालिक चिंतित सियार के हमले से मर रहे पशु



हरिभूमि न्यूज़ | परासिया

परासिया वन परिक्षेत्र में बीते कुछ समय से जंगली जानवरों का आतंक ग्रामीणों के लिए चिंता जनक बना हुआ है। कहीं तेंदुआ, कहीं जंगली सूअर तो कहीं सियार के हमले होने की खबरें आ रही हैं। हाल ही में ग्राम पंचायत धमानिया के ग्रामीणों ने सियार के हमले से उनके पशुओं के मरने, बीमार होने और संक्रमण का खतरा होने की शिकायत पशु और वन अधिकारियों के साथ -साथ जनपद अध्यक्ष और एस सी प्रकोष्ठ के अध्यक्ष से की है। ग्रामीण नंदू ग्वालवंशी ने बताया, कि दो माह से उनके ग्राम धमानिया में सियार (लोमड़ी)

के द्वारा गांव में आकर उनके पशुओं को शिकार बनाया जा रहा है। उचित उपचार नहीं होने के चलते उनके पशु बीमार होकर मर रहे हैं। इस मामले में पशु चिकित्सकों और वन विभाग के लोगों को कई बार बताया गया, लेकिन किसी ने कोई सुध नहीं ली। जिन पशुओं को सियार काट रहे हैं वे बीमार पड़ रहे हैं। लंबे समय तक पशुओं के बीमार रहने के चलते गांव में संक्रमण फैलने का खतरा मंडरा रहा है। इस मामले में जनपद अध्यक्ष आशा आम्रवंशी और एस सी प्रकोष्ठ के जिला अध्यक्ष अशोक आम्रवंशी से सहयोग मांगा गया है, उन्होंने अधिकारियों से बात कर समस्या का समाधान कराने की बात कही है।

रेलवे की जनरल टिकट खिड़की पर कर्मचारियों की अमद भाषा शैली से यात्री परेशान

रस्ता। रेलवे स्टेशन पर जनरल टिकट खिड़की पर कार्यरत कर्मचारियों की अमद भाषा शैली और अप्रिय व्यवहार से यात्री भारी परेशानी का सामना कर रहे हैं। यात्रियों का आरोप है कि टिकट लेने के दौरान उनसे कर्मचारियों द्वारा ठीक से बात नहीं की जाती और कई बार तो अपशब्दों का भी प्रयोग किया जाता है, जिससे उन्हें मानसिक उत्पीड़न झेलना पड़ता है। पिछले कुछ समय से यह शिकायतें लगातार बढ़ती जा रही हैं क्योंकि को कर्मचारियों का रवैया बेहद रूखा होता है। छोटे से सवाल पर भी वे झुंझला जाते हैं और ठीक से जवाब नहीं देते कई बार तो यह भी देखने को मिला है कि बुजुर्ग यात्रियों या महिलाओं के साथ भी उनका व्यवहार सम्मानजनक नहीं होता, जिससे यात्री असहज महसूस करते हैं। एक निश्चित यात्री रमेश चंद्र द्विवेदी ने बताया, मैं अक्सर रस्ता से यात्रा करता हूँ, लेकिन जनरल टिकट खिड़की पर हर बार एक नया अनुभव होता है। कर्मचारी बात-बात पर गुस्सा जो करते हैं।

90 लाख की धोखाधड़ी करने वाली रीना रघुवंशी पुलिस के गिरफ्त में

पढ़-लिखकर पत्नी ने छोड़ा पति का साथ पति ने कहा- बद्रसूरत बताकर दे रही जान से मारने की धमकी

छिंदवाड़ा। पुलिस ने 90 लाख रुपये की धोखाधड़ी और अदालत को गुमराह करने के मामले में साध्वी लक्ष्मी दास (असली नाम रीना रघुवंशी) को गिरफ्तार कर लिया है। वह होशंगाबाद जिले के शिवपुर थाना क्षेत्र के चंद्रकला गांव में धार्मिक अनुष्ठान करा रही थी, तभी

प्रसिद्ध रामजानकी मंदिर के पूर्व महंत स्व. कनक बिहारी दास के बैंक खाते से 90 लाख रुपये निकाल लिए। इस मामले में साध्वी के पीए मनीष सोनी सागर निवासी अभी भी फरार है, और पुलिस को उसका कोई सुराग नहीं मिल पाया है। साध्वी ने मनीष सोनी के बैंक खाते में 50 लाख रुपये ट्रांसफर किए थे। गिरफ्तारी की वजह: साध्वी की अग्रिम जमानत याचिका मध्य प्रदेश हाईकोर्ट और सुप्रीम कोर्ट दोनों में खारिज हो गई थी। हाईकोर्ट ने कहा था कि साध्वी और उनके भाई ने जानबूझकर अदालत से तथ्य छिपाए और उसे

गुमराह करने की कोशिश की। इसके बाद पुलिस को मुखबिर से सूचना मिली कि वह होशंगाबाद के शिवपुर थाना क्षेत्र के चंद्रकला गांव के समीप है, जिसके बाद पुलिस ने उसे गिरफ्तार कर लिया। अगली कार्रवाई: पुलिस साध्वी को छिंदवाड़ा लेकर गई है, जहां पूछताछ के बाद उसे कोर्ट में पेश किया जाएगा। पुलिस अभी तक मनीष सोनी का कोई सुराग नहीं लगा पाई है और उसकी तलाश जारी है।



छतरपुर।

शहर के ओरछा रोड थाना क्षेत्र के एक व्यक्ति ने अपनी पत्नी पर पढ़-लिखकर साथ छोड़ने और बद्रसूरत बताकर जान से मारने की धमकी देने का आरोप लगाया है। पीड़ित ने पुलिस अधीक्षक कार्यालय में शिकायत आवेदन देकर कार्रवाई की गुहार लगाई है।

ग्राम भगवंतपुरा निवासी विनोद अहिरवार ने बताया कि उसकी शादी जून 2023 में गोमती अहिरवार से हुई थी, जो उस समय 12वीं तक

पढ़ी थी। विनोद ने कड़ी मेहनत कर अपनी पत्नी को आगे पढ़ाया-लिखाया, लेकिन अब गोमती पढ़-लिख जाने के बाद उसके साथ नहीं रहना चाहती। गोमती का कहना है कि विनोद सुंदर नहीं हैं, इसलिए वह उसके साथ नहीं रहगी। विनोद ने बताया कि काफी समय से वह मायके में रह रही है और सरसुराल वापिस आने को तैयार नहीं है। विनोद ने यह भी आरोप लगाया है कि गोमती उसे बद्रसूरत बताते हुए जान से मारने की धमकी भी दे रही है। विनोद ने पुलिस अधीक्षक से शिकायत कर न्याय की मांग की है।

कान्हीवाड़ा में स्मार्ट मीटर के नाम पर लूट!

ग्रामीण जनता बिजली बिलों से त्रस्त, आंदोलन की चेतावनी

कान्हीवाड़ा विद्युत वितरण केंद्र के अंतर्गत आने वाले ग्राम काँहीवाड़ा, घुई, उमरिया, चुटका, कटिया, कामता सहित दर्जनों ग्रामीण इलाकों में स्मार्ट मीटर लगाने के बाद उपभोक्ताओं पर बिजली बिल का ऐसा बोझ पड़ा है, जिसने उनकी आर्थिक कमर तोड़कर रख दी है। ग्रामीणों में बढ़ता गुस्सा अब उबाल पर है, और जन आंदोलन की चेतावनी दी जा चुकी है।



खून चूस जा रहा है, यह कहना है उन ग्रामीणों का, जो पहले 300-500 तक का बिल भरते थे, और अब 500 से 2500 तक के बिल से हैरान-परेशान हैं।

स्मार्ट मीटर: पारदर्शिता का वादा, परेशानी की सच्चाई

हरिभूमि न्यूज़ | सिवनी।

बिजली बिल के नाम पर अब आम जनता का

बिलिंग देंगे, लेकिन जमीनी हकीकत इसके उलट है। बिजली की खपत में कोई उल्लेखनीय वृद्धि नहीं होने के बावजूद ग्रामीणों के बिल कई गुना तक बढ़ गए हैं।

बिल नहीं चुकाया, तो कनेक्शन काट, फिर वसूला गया जुर्माना

ग्रामीणों का कहना है कि समय पर बिल जमा न कर पाने पर विद्युत विभाग बिना किसी नोटिस या सूचना के कनेक्शन काट देता है। और जब उपभोक्ता कनेक्शन दोबारा जोड़वाने जाते हैं, तो उनसे अतिरिक्त चार्ज लिया जाता है। यह वसूली ग्रामीणों के अनुसार अनुचित और अन्यायपूर्ण है।

ग्रामीणों का आक्रोश: अब और नहीं सहेंगे!

ग्रामीणों ने चेतावनी दी है कि अगर यह अत्याचार नहीं रुका तो वे मजबूर होकर सड़कों

पर उतरेंगे। हम मजदूरी करके अपने घर चलाते हैं, ऐसे में यह भारी-भरकम बिजली बिल हमारी रोजी-रोटी छीन रहा है। अगर जल्दी कोई समाधान नहीं निकाला गया, तो हम चुप नहीं बैठेंगे। एक ग्रामीण ने नाराजगी जताते हुए कहा।

ग्राम प्रतिनिधियों ने भी जताई गहरी नाराजगी

इस मुद्दे पर ग्राम पंचायत काँहीवाड़ा के प्रतिनिधियों ने भी सख्त रुख अपनाया है। पूर्व जिला अध्यक्ष (गोंडवाना गणतंत्र पार्टी) गया प्रसाद कुमरे, काँहीवाड़ा उपसरपंच अब्दुल माजिद शहजादे, पंच सचेंद्र उडके, और रोहित वरसेकर सहित आस पास की ग्राम पंचायतों के सरपंच सहित ग्रामवासियों ने भी एक सुर में कहा कि: यह स्मार्ट मीटर नहीं, स्मार्ट लूट है। गरीबों का खून चूस जा रहा है। आने वाले दिनों में यह आक्रोश एक विशाल जन आंदोलन में तब्दील होगा और इसकी जिम्मेदारी शासन व प्रशासन की होगी।

हरिभूमि न्यूज़ वारासिवनी।

आदिवासी महिला की भूमि को कूटरचित दस्तावेजों के आधार पर बिक्री करने के मामले में वारासिवनी पुलिस ने 2 और व्यक्तियों को गिरफ्तार किया है। जिसमें वारासिवनी नगर के वार्ड नम्बर 1 मिश्रा नगर निवासी विवेक पिता दिलीप पटेल 28 वर्ष और लालबारा बोरी निवासी तोरीक रजा शामिल हैं। इस प्रकार अब इस मामले में 7 लोगों को गिरफ्तारी हो चुकी है। लेकिन अभी भी इस मामले में प्रशासन से जुड़े हुए अधिकारियों और कर्मचारियों पर पुलिस की दृष्टि नहीं पड़ी है। जांच अधिकारी पवन यादव ने बताया कि आदिवासी महिला का ड्रुलीकेट आधार कार्ड बनवाया गया था। जिसके तौरिक रजा को गिरफ्तार किया गया है। इन दोनों के माध्यम से आरोपियों द्वारा आदिवासी महिला देवकी बाई का ड्रुलीकेट आधार कार्ड बनवाया गया था। जिसके आधार पर जमीन की खरीद बिक्री की गई है। इस मामले में अभी भी जांच जारी है। जांच में जो भी तथ्य सामने आये, उनके अनुसार कार्रवाई की जायेगी। दोनों आरोपियों को कल न्यायालय में पेश किया जायेगा। विदित हो कि ग्राम पंचायत खापा निवासी देवकी बाई पिता कुंजीलाल कुमरे की भूमि थी। लेकिन देवकी बाई पिछले

कई वर्षों से अपने पति के साथ जबलपुर में रह रही थी। इसलिए ग्राम के कुछ लोगों द्वारा उसके साथ जमीन पर अपनी निगाहें गड़ा दी गईं और फिर कूटरचित दस्तावेजों के आधार पर वर्ष 2023 में जमीन की खरीद-बिक्री कर दी गई। इस बात की जानकारी देवकी बाई को कुछ माह पूर्व लगने पर उसने इसकी लिखित शिकायत पुलिस थाना



वारासिवनी में की थी। जिसकी जांच उपरार्त वारासिवनी पुलिस ने पहले तो 5 आरोपियों विवेक पिता देवकी बाई पति जीवन उडके 58 वर्ष झालीवाड़ा, केता ममता उर्फ मुनिता पति मनोज मेश्राम 40 वर्ष खापा, इस फर्जी चौदे में गवाह के रूप में हस्ताक्षर करने वाले मनोज पिता राधोदास मेश्राम 53 वर्ष खापा, विकास मेहनलाल गौतम 29 वर्ष खापा और स्वरूप पिता दशरथ टेमरे झालीवाड़ा को आरोपी बनाया था। जिसमें से स्वरूप पिता दशरथ टेमरे पत्नार हैं और बाकी 4 आरोपियों को जेल भेजा जा चुका है। लेकिन इस पूरे मामले में पुलिस ने अभी पटवारी, सविन प्रोवाइंडर व पंजीयन कार्यालय के अधिकारियों, कर्मचारियों की मिलीभगत की जाँच पूरी तरह से नहीं की है।

महाकौशल विश्वविद्यालय और भारतीय विमानपतन प्राधिकरण के बीच हुआ समझौता

जबलपुर। उड़ान क्षेत्र में प्रशिक्षण और रोजगार के नए अवसर सृजित करने की दिशा में महाकौशल विश्वविद्यालय, जबलपुर और भारतीय विमानपतन प्राधिकरण के बीच समझौता ज्ञापन पर हस्ताक्षर किए गए। प्रशिक्षण योजना के तहत विद्यार्थियों के बीच तैयार कर विमानपतन प्राधिकरण को भेजे जाएंगे, जहां विद्यार्थियों को विशेष प्रशिक्षण दिया जाएगा। प्रशिक्षण अवधि के दौरान छात्रों को आवास, भोजन, अध्ययन सामग्री, और हवाई अड्डों का प्रायोगिक ज्ञान जैसी व्यापक सुविधाएँ प्रदान की जाएंगी। महाकौशल विश्वविद्यालय के प्रतिनिधियों ने इस साझेदारी को उद्यम उद्योग और शैक्षणिक जगत के बीच सेतु बताने का हिसाब दिया। विमानपतन प्राधिकरण के अधिकारियों ने इस सहयोग को भारत के बढ़ते उद्यम क्षेत्र की आवश्यकताओं के अनुसार कुशल पेशेवर तैयार करने की दिशा में मील का पत्थर बताया। यह समझौता विमानपतन छात्रों को रोजगार क्षमता बढ़ाने तथा देश के हवाई अड्डों के लिए प्रशिक्षित कार्यबल विकसित करने में महत्वपूर्ण भूमिका निभाएगा।

स्कूल, कॉलेज, बाजार, घाट और बस्तियों में पहुंचा नशा मुक्ति का संदेश

नशे से दूरी, है जरूरी अभियान जबलपुर में जनजागरूकता की लहर



हरिभूमि, जबलपुर।

मध्यप्रदेश शासन एवं पुलिस महानिदेशक कैलाश मकवाना के निर्देश पर "नशे से दूरी, है जरूरी" अभियान चलाया जा रहा है। जिले में पुलिस कप्तान सम्पत उपाध्याय के निर्देशन में यह

अभियान जन-जन तक पहुंचाया जा रहा है। पुलिस लाइन परेड ग्राउंड में आज पुलिस अधिकारी-कर्मचारियों, विद्यार्थियों एवं नागरिकों ने नशा मुक्ति की शपथ ली। एएसपी सिटी आनंद कलादगी के नेतृत्व में मालगोदाम चौक पर मानव श्रृंखला बनाकर लोगों को जागरूक किया गया। थाना

बेलबाग क्षेत्र में अंतरराष्ट्रीय हॉकी खिलाड़ी एवं पूर्व कप्तान मधु यादव की उपस्थिति में जागरूकता कार्यक्रम हुआ। थाना कटंगी में वाहन चेकिंग के दौरान नशे के दुष्प्रभाव बताए गए और संदेश से जुड़े वीडियो दिखाए गए।

नुककड़ सभाएं, संवाद के माध्यम से दिलाया संकल्प

ग्वारीघाट, सिहोरा, खमरिया, संजीवनी नगर, तिलवारा और कैट क्षेत्र में नुककड़ सभाएं, संवाद, पंपलेट वितरण, शपथ और रैलियों के माध्यम से नागरिकों को नशे से दूर रहने का संकल्प दिलाया गया।

स्कूलों और कॉलेजों में भी जारी

नगर निगम स्कूलों और कॉलेजों में विद्यार्थियों को नशे की लत से होने वाली मानसिक, सामाजिक और आर्थिक क्षति के बारे में जानकारी दी गई। कप्तान द्वारा रवाना किया गया जागरूकता रथ शहरभर में घूमकर लोगों को जागरूक कर रहा है।



पूरे श्रावण माह में होगा महारुद्रामिषेक अनुष्ठान

जबलपुर। स्व. सेठ बालकृष्णदासजी मालपाणी द्वारा स्थापित परंपरा अनुसार इस वर्ष भी श्रावण मास में शिव महारुद्रामिषेक अनुष्ठान उनके पुत्र प्रवीण मालपाणी द्वारा हनुमानताल बखरी निज निवास में ग्यारह वैदिक आचार्यों द्वारा 11 जुलाई से 9 अगस्त तक प्रतिदिन सुबह साढ़े दस बजे से बारह बजे तक एक माह (पूरे श्रावण माह) की अवधि के दौरान संपन्न कराया जा रहा है। जिसमें पंडित श्यामसुन्दर चौबे, जगदम्बा प्रसाद मिश्रा, संजय गर्ग, नरेंद्र गर्ग, रामसुंदर गौतम, नीरज गर्ग, कमलेश तिवारी, सीताराम शुक्ला, नरेश तिवारी, विनायक मिश्रा, महेंद्र मिश्रा, निखिल मिश्रा द्वारा सामूहिक पाठ किया जा रहा है। शिव भक्तों एवं हिन्दू धर्मावलम्बियों से दर्शन लाभ लेने की अपील आयोजकों ने की है।

कलचुरी महासभा करेगी शिक्षकों और मेधावी बच्चों का सम्मान

जबलपुर। विगत रविवार को कलचुरी महासभा की बैठक का आयोजन मनोहर चौकसे की अध्यक्षता में किया गया। बैठक में निर्णय लिया गया कि प्रतिवर्ष आयोजित इस वर्ष भी शिक्षक दिवस के उपलक्ष्य में 7 सितंबर को सम्मान समारोह का आयोजन किया जाएगा। महासचिव बीबी राय के द्वारा बताया गया कि समाज के शिक्षकों के अलावा कक्षा 8 वीं, 10 वीं, 12 वीं, स्नातक, स्नातकोत्तर स्तर पर समाज के जिन छात्र, छात्राओं ने 75 प्रतिशत या उससे अधिक अंक अर्जित किए हैं, उन्हें सम्मानित किया जाएगा। महासचिव के द्वारा यह भी बताया गया कि जो सामाजिक बंधु सरकारी सेवा से वर्ष 24-25 में सेवा निवृत्त हुए हैं पदम जिन्होंने किसी क्षेत्र में विशिष्ट कार्य किया है, उन्हें भी सम्मानित किया जाएगा। स्वजातीय बंधु सम्मान हेतु अपने नाम कलचुरी महासभा के पदाधिकारियों को भेजे। बैठक में डॉ. व्ही के गुप्ता, मित्येश चौकसे, के एस राय, देवेन्द्र चौकसे, रवींद्र चौकसे, राजेंद्र राय, श्रीवेंद्र चौकसे, एस पी राय, राम प्रकाश चौकसे, राजीव चौकसे, कौशलेंद्र महाजन, संदीप चौकसे, संजय महाजन, संजय शिवहरे, राकेश चौकसे एस एन एस राय, कौशलेंद्र महाजन, सी पी मालवीय, राजेंद्र मालवीय आदि उपस्थित रहे।



अभी तक महानगरों तक ही सीमित थीं अपोलो हॉस्पिटल जैसी सुविधाएं

जबलपुर। केसरवानी समाज के लोगों ने अपोलो लिफ्ट किए जा रहे सावधानियों का विवरण दिया। उन्होंने जेबीपी हॉस्पिटल की उपलब्ध सुविधाओं, महानगरों से आए डॉक्टरों की उपस्थिति और नई तकनीकों से जुड़ी मशीनों की उपलब्धता की सराहना की। अपोलो जेबीपी हॉस्पिटल के ऑडिटोरियम में आयोजित संवाद कार्यक्रम में समारोह की राष्ट्रीय संरक्षक श्रीमती निधि गुप्ता ने कहा कि जबलपुर में अपोलो जेबीपी हॉस्पिटल में जो उच्च स्तरीय सुविधाएँ, तकनीक और डॉक्टर उपलब्ध हैं, उन्होंने पहले कभी महाकौशल में नहीं देखी थीं। उन्होंने कहा कि "इतनी अच्छी सुविधाएँ हमने अब तक सिर्फ महानगरों में देखी थीं। अगर अपोलो जेबीपी हॉस्पिटल की सुविधाओं का उपयोग हर कोई करे, तो परिवार का प्रत्येक सदस्य स्वस्थ और सुरक्षित रह सकता है।" कार्यक्रम को संबोधित करते हुए ग्लोबल ग्रुप के चेयरमैन श्री सौरभ बड़ेरिया ने अपोलो जेबीपी हॉस्पिटल में उपलब्ध महानगरों के डॉक्टरों, आधुनिक तकनीकी मशीनों और मरीजों की सुरक्षा के

संवाद कार्यक्रम में बोले केसरवानी समाज के पदाधिकारी

बताया कि अगले तीन से छह महीनों में यहाँ किडनी, लीवर और बोन मैरो सहित कई अंग प्रत्यारोपण (ऑर्गन ट्रांसप्लांट) की सुविधा शुरू की जाएगी। केसरवानी समाज के साथ आयोजित संवाद कार्यक्रम का शुभारंभ अतिथियों के सत्कार से हुआ। ग्लोबल ग्रुप के चेयरमैन श्री सौरभ बड़ेरिया ने केसरवानी समाज के अध्यक्ष राकेश गोरे, संरक्षक वीरेंद्र केसरवानी, उपाध्यक्ष सुरेश केसरवानी, कार्यक्रम सूत्रधार राजू केसरवानी, संगठन मंत्री राजकुमार केसरवानी, धनीराम केसरवानी, राष्ट्रीय मंत्री विजय गुप्ता, महिला विंग अध्यक्ष अनीता केसरवानी और राष्ट्रीय संरक्षक निधि गुप्ता का स्वागत पुष्पगुच्छ देकर किया। कार्यक्रम को सीएसआर डायरेक्टर डॉ. सुनील मिश्रा ने संचालित किया।

नैमिषारण्य में श्रीमद्भागवत कथा का मत्स्य व भावपूर्ण समापन

जबलपुर। पवित्र तीर्थ क्षेत्र नैमिषारण्य, जिसे सतयुग की नगरी और 88,000 ऋषि-मुनियों की तपोभूमि के रूप में जाना जाता है, में वेदव्यास धाम में 15 जुलाई से 22 जुलाई 2025 तक श्रीमद्भागवत कथा सप्ताह का आयोजन किया गया। यह पवित्र तीर्थ, जहाँ भगवान वेदव्यास ने 18 पुराणों और महाभारत की रचना की थी, अपनी आध्यात्मिक ऊर्जा और चक्रतीर्थ, ललिता देवी मंदिर, दधिचि कुंड, सूत गढ़ी जैसे पवित्र स्थलों के लिए विख्यात है। यहाँ गंगा, सरस्वती और यमुना के संगम जैसी पवित्र नदियों का प्रभाव भी इसे और अधिक महिमामय बनाता है। व्यास पीठ पर विराजित श्री वेंकटेश प्रपन्नाचार्य महाराज ने अपने ओजस्वी और भक्तिमय वाणी से कथा का श्रवण कराकर भक्तों को भगवान श्रीकृष्ण और श्रीराम की लीलाओं का अमृत रसपान कराया। कथा के प्रथम दिन भव्य शोभायात्रा के साथ शुरू हुई इस सप्ताहिक कथा में देश के विभिन्न प्रांतों से पधारे वैष्णव परिवारों और भक्तों ने



उत्साहपूर्वक भाग लिया। कथा के दूसरे चरण में चौथे, पांचवें और छठवें दिन भगवान के वामन अवतार प्रह्लाद चरित्र नृसिंह अवतारश्री राम जन्मोत्सव श्री कृष्ण जन्मोत्सव गोवर्धन लीलागोपी गीत कंस वध और रुक्मिणी विवाह का भावपूर्ण और विस्तृत वर्णन हुआ। सातवें दिन सुदामा चरित्र और एकादश स्कंध की कथा के पश्चात हवन, पूजन, आरती और प्रसादी वितरण के साथ 22 जुलाई को कथा का भव्य समापन हुआ। नैमिषारण्य का आध्यात्मिक महत्व नैमिषारण्य वह पवित्र स्थल है, जहाँ भगवान विष्णु के चक्र से चक्रतीर्थ की उत्पत्ति हुई। यह तीर्थ क्षेत्र भक्तों के लिए मोक्षदायिनी भूमि माना जाता है। इस आयोजन के मुख्य

यजमान डॉक्टर पुरुषोत्तम तिवारी पुरुषोत्तम जी तिवारी संस्थापक व राष्ट्रीय अध्यक्ष इंडियन पीपुल्स अधिकार पार्टी और श्रीमती अर्चना तिवारी राष्ट्रीय कोषाध्यक्ष इंडियन पीपुल्स अधिकार पार्टी जबलपुर वैष्णव मंडल शोभापुर जिला नर्मदापुरम के श्री जगमोहन जी गृहणी और श्री पुरुषोत्तम जी लल्लू के साथ उनके मंडल के सभी सहयोगियों ने महत्वपूर्ण योगदान दिया। मंच संचालन श्री भरत काबरा छिंदवाड़ा द्वारा किया गया। देश के विभिन्न राज्यों से पधारे 200 से अधिक वैष्णव परिवारों ने भक्ति गीतों और संगीतमय भजनों के साथ कथा का रसपान कर पुण्य लाभ अर्जित किया। पूज्य श्री वेंकटेश प्रपन्नाचार्य जी महाराज की ओजस्वी वाणी और भक्ति भाव से परिपूर्ण प्रस्तुति ने भक्तों को मंत्रमुग्ध कर दिया। नैमिषारण्य की इस पावन भूमि पर श्रीमद्भागवत कथा का श्रवण भक्तों के लिए जीवन को परम सत्य और भक्ति की ओर ले जाने वाला एक अविस्मरणीय अनुभव रहा।

मध्य प्रदेश गृह निर्माण निवासी समिति ने जन समस्याओं को लेकर ज्ञापन दिया

जबलपुर। भूकंप कॉलोनी परसवाड़ा रुद्राक्ष पार्क गंगानगर, जबलपुर तक संपूर्ण क्षेत्र अव्यवस्थाओं से ग्रसित है जिसकी शिकायत लगातार क्षेत्रीय नागरिकों द्वारा अपने जनप्रतिनिधि एवं अधिकारियों के समक्ष की जा रही है भूकंप कॉलोनी में अतिक्रमण तोड़ने की कार्रवाई की गई जिसका मलमा नही उठाया गया फल स्वरूप इस पूरे महीने भारी बरसात के चलते भूकंप कॉलोनी में जल प्लावन की भयंकर समस्या बनी हुई है बल्कि बरसात न होने के बावजूद भी पूरे सड़कों पर पानी और क्रीचड़ से सड़के लवालब



रहती है। जिस कारण आम जनता में भारी आक्रोश है नालियां चौक है सफाई कर्मचारी नहीं पहुंच रहे इसलिए विगत दिवस नगर निगम संभागीय कार्यालय गढ़ा बाजार, जबलपुर में ज्ञापन दिया गया जिसमें सरदार बलराज सिंह, पूनमचंद मिश्रा, रोहित खरे, बाबा भाई, राहुल सिंह, जसरज सिंह, यश पाराशर, शुभम साहू, मुन्नालाल दुबे, नारायण भट्ट एवं अनेक क्षेत्रीय रहवासी उपस्थित थे।



भगवान महादेव जैसा परमार्थी कोई दूसरा नहीं : नरसिंह देवाचार्य

जबलपुर। भगवान महादेव जैसा परमार्थी और वैरागी कोई दूसरा देव नहीं है। भगवान शिव की करुणा तो देखिए, एक भक्त की पुकार पर माँ गंगा के अति तीव्र वेग को भी सहर्ष अपने मस्तक पर सह लेते हैं। गंगा को जटाओं में धारण करते हैं पर बाद में लोक कल्याण की भावना से मुक्त भी कर देते हैं। दुनिया का नियम यह है, कि यहाँ पर प्रत्येक आदमी दूसरों से पाना तो बहुत कुछ चाहता है, लेकिन बाँटना नहीं चाहता। उक्त उद्गार नरसिंह मंदिर मे चल रहे श्रावण महोत्सव पर डॉ.स्वामी नरसिंहदेवाचार्य महाराज ने नर्मदेश्वर महादेव के रुद्राभिषेक, षोडशोपचार पूजन अर्चन आरती के बाद व्यक्त किए। इस अवसर पर सतीश मिश्र, एस बी मिश्रा, लालमन मिश्र, कामता शास्त्री, रामफल शास्त्री, ब्रम्हचारी हिमांशु, प्रियांशु पवन आदि उपस्थित रहे।

खाद्य प्रसंस्करण उद्योगों को भी प्रोत्साहित करने योजना की मांग

जबलपुर। महाकौशल चेम्बर ऑफ कामर्स एण्ड इण्डस्ट्री ने प्रधानमंत्री नरेंद्र मोदी से मांग उठाई है कि कृषक भाइयों के उत्पादित खाद्यान्न का उचित मूल्य प्राप्त करने हेतु खाद्य प्रसंस्करण उद्योगों को स्थापना प्रमूख बंदु है। इस दिशा में उद्योगों के खाद्य प्रसंस्करण क्षेत्र में अपनी इकाईयाँ स्थापित करने हेतु प्रोत्साहित किया जाना चाहिए। जिससे गांव-गांव तक छोटे एवं मझोले उद्योगों को स्थापना को बल मिलेगा। साथ ही स्थापित उत्पादित खाद्यान्न का मूल्य संवर्धन के परिपेक्ष्य में कृषकों को उचित मूल्य प्राप्त हो सकेगा। चेम्बर अध्यक्ष रवि गुप्ता, वरिष्ठ उपाध्यक्ष शंकर नांगवै, कनिष्ठ उपाध्यक्ष युवराज जैन गढ़वाल, मानसंबी मंत्री अखिल मिश्र, कोषाध्यक्ष हेमराज अग्रवाल, सहमंत्री गुलशन माखीजा, प्रभात जैन, समन्वयक राजेश चण्डोक, संगठन मंत्री अनिल जैन पाली, संयोजन मंत्री समीर पाल ने खाद्य प्रसंस्करण उद्योगों को स्थापना हेतु योजना निर्धारण की मांग की है।

शहर के जुजित्सु खिलाड़ियों ने जीते पदक

जबलपुर। मध्यप्रदेश जुजित्सु संघ द्वारा 11वीं मध्यप्रदेश राज्य स्तरीय जुजित्सु प्रतियोगिता 2025 का आयोजन विंस क्लब भोपाल में 18 से 20 जुलाई तक किया गया, जिसमें जबलपुर टीम दल के 25 खिलाड़ी ने नेवाजा एवं फाइटिंग सिस्टम इवेंट में अपने-अपने आयु एवं वजन वर्ग में प्रतिद्वंद्वियों को हराकर 16 स्वर्ण, 10 रजत, 13 कांस्य पदक अर्जित किए। पदक विजेता खिलाड़ियों के नगर आगमन पर मानव क्रीड़ा एवं



कला एकेडमी ऑफ इंडिया एवं जुजित्सु संघ जबलपुर द्वारा

खिलाड़ियों को पदक पहनाकर उपहार भेंट कर सम्मानित किया गया। खिलाड़ियों की इस उपलब्धि पर खेल एवं युवा कल्याण विभाग जबलपुर खेल अधिकारी आशीष पांडे, रॉक फोर्ड सोफ्टसोल कम्प्यूटर एकेडमी संचालक उत्कर्ष गुप्ता, दिव्या बाजपेई, प्राचार्या तियाशा जैतन वॉनर, विशाल कुमार, वैभव जोशुवा, विजय पांडे, पवन कनौजिया ने शुभकामनाएं दी। पदक विजेता खिलाड़ियों ने अपनी सफलता का श्रेय राजकुमार यादव को दिया।

तालाब के बीच में और किनारे तन गए मकान

गोकलपुर तालाब की पुराई व अतिक्रमणों को हटाया जाए

जबलपुर। गोकलपुर तालाब का सीमांकन किया जाए, सैटेलाइट मैपिंग करने के बाद इस तालाब में हो रही पुराई तथा अतिक्रमणों को हटकर दोषियों पर कार्रवाई की जाए। इस मांग को लेकर नागरिक उपभोक्ता मार्गदर्शक मंच के डॉ.पीजी नाजपांडे तथा डीआर लखेरा ने गंगासागर तालाब में हो रही पुराई तथा अतिक्रमणों की शिकायत 7 जुलाई को कलेक्टर न्यायालय में की थी। जिसे कलेक्टर ने प्रकरण दर्ज कर गंगासागर तालाब के संबंध में की गई

कार्रवाई बावत रिपोर्ट मांगी है। अतः इसी प्रकरण में गोकलपुर तालाब का मामला भी जोड़ा जाए। इस संबंध में 28 जुलाई को सुनवाई होने की संभावना है। शिकायत में कहा है 300 एकड़ से भी अधिक क्षेत्रफल में फैले गोकलपुर तालाब पर इस कदर पुराई की गई है कि अतिक्रमण करने वालों ने तालाब के बीच में ही मकान बना लिया, तालाब के किनारे पहाड़ों पर मकाने बन गईं।

उपभोक्ता मंच ने कलेक्टर को शिकायत

अधरताल तालाब के पास गाबेंड ट्रान्सफर स्टेशन क्यों आज की गई शिकायत में कलेक्टर को बताया गया कि अधरताल तालाब के सीमा के भीतर गाबेंड ट्रान्सफर स्टेशन बनाना तकनीकी एवं पर्यावरण दृष्टि से गलत है। इसे वाटर बॉडी के पास नहीं होना चाहिए। अतः इसे हटाने के निर्देश जारी हो।

हैडलूम और हैडिक्राफ्ट मेले में देखने को मिल रही देशभर से पहुंचे बुनकरों की कलाकारी

जबलपुर। हैडलूम और हैडिक्राफ्ट एग्जीबिशन हैडलूम एक्सपो 2025 का आयोजन शहीद स्मारक गोलबाजार में किया गया है। इसमें 70 से 80 बुनकर व कलाकार देश भर से पहुंचे हैं। यहाँ आकर्षक कॉटन व सिल्क साड़ियां, ड्रेसमटेरियल, दुपट्टा, कुर्ती, बैडशीट आदि एक ही छत के नीचे मौजूद हैं। साड़ियों में कम से कम 30 से 35 प्रकार की विभिन्न रजतों की हैडमेट साड़ियाँ एक ही छत के नीचे उपलब्ध हैं। भागलपुरी टप्सर, कोसा सिल्क साड़ी, बिहार का खादी शर्ट और सिल्क साड़ी, लखनऊ की चिकन ड्रेस मटेरियल, मप्र की चंदेरी और माधवठी, गुजरात की बांधनी

गुजरात, लखनऊ से लेकर मप्र के पारंपरिक वस्त्र कर रहे आकर्षित

साड़ी और कच्छ एम्बॉयडरी जैसी खूबियों से सजे वस्त्र यहाँ सभी को आकर्षित कर रहे हैं। जयपुरी बैडशीट्स भी काफी सपंद की जा रही हैं। मेले के आयोजक सौरभ अग्रवाल व मेला प्रबंधक नरेंद्र पटेल ने बताया कि सावन माह के व्रत, रक्षाबंधन और त्योहारों को देखते हुए 17 अगस्त तक चलने वाले इस मेले में शुरुआत से ही लोगों का जबरदस्त रिसॉन्स देखने मिला है। मेले में सुबह 11 से रात्रि 9.30 बजे तक प्रवेश निः शुल्क है पार्किंग निःशुल्क है। एक्सपो में 500 रुपए की कीमत से लेकर करीब 23 हजार तक की ट्रेंडेशनल साड़ियाँ मिल रही हैं।

CHANGE OF NAME AND DATE OF BIRTH I. MIRA DEVI is legally Mother of No 15700392X Rank HAV Name RAVINDRA KUMAR presently, residing at VILL-BASUDEOPUR, PO-BASUDEOPUR, TEH-MUNGER, DISTT- MUNGER (BIHAR)-811202 I, have changed of my name and date of birth from name MEEERA DEVI and date of birth 01/07/1962 (Name and date of birth as per my SON, Army service records) to name MIRA DEVI and date of birth 02/08/1965 (name and date of birth as per my AADHAR CARD) vide affidavit dated 22/07/2025 formerly being Public Notary RAMDAS SHARMA MP HIGH COURT, JABALPUR (MP) CORRECT NAME-MIRA DEVI INCORRECT NAME-MEEERA DEVI CORRECT DATE OF BIRTH-02/08/1965 INCORRECT DATE OF BIRTH-01/07/1962